

ایک گھنٹہ نہیں، آدھ گھنٹہ پہلے دس لاکھ کا آدمی تھا۔ جی ہاں دس لاکھ! مگر اس وقت فاقہ مست ہوں، نہیں دہوالیہ ہوں! مجھے بینک کا دو لاکھ دینا ہے جس مکان میں رہتا ہوں وہ اب میرا نہیں ہے۔ جس برتن میں کھاتا ہوں وہ بھی اب میرا نہیں ہے۔ بینک سے میں نکال دیا جاؤں گا۔ جس کھانا کو دیکھ کر لوگ جلتے تھے وہ کھانا اب خاک میں مل گیا ہے۔ سوسائٹی میں اب میرا کوئی درجہ نہیں ہے میرے احباب اب مجھے اپنی عقیدت کا نہیں، بلکہ اپنے رحم کا مستحق سمجھیں گے میرے دشمن مجھ سے جلیں گے، نہیں، بلکہ مجھ پر منہیں گے۔ آپ نہیں جانتے سڑھتا، میں نے اپنے اصولوں کا کتنا خون کیسا ہے۔ کتنی رشوتیں دی ہیں، کتنی رشوتیں لی ہیں۔ کسانوں کی اکیر تو لے کے لئے کیسے آدمی رکھے، کیسے نفلی باٹ رکھے۔ کیا کیجئے گا یہ سب سن کر؟ مگر کھانا اپنی یہ درگت کرانے کے لئے کیوں زندہ رہے؟ جو کچھ ہونا ہے ہو، دنیا جتنا چاہے ہٹے، احباب جتنا چاہیں افسوس کریں، لوگ جتنی گالیاں دینا چاہیں دیں، کھانا اپنی آنکھوں سے دیکھنے اور اپنے کانوں سے سننے کے لئے زندہ نہ رہے گا۔ وہ بے حیا نہیں ہے، بے غیرت نہیں ہے!“

یہ کہتے کہتے کھانا دونوں ہاتھوں سے سر پیٹ کر زار و قطار رونے لگے۔ ہٹانے انھیں سینے سے لگا کر غمگین لہجے میں کہا: ”کھانا جی، ذرا صبر سے کام لیجئے۔ آپ سمجھ دار ہو کر دل انا چھوڑا کرتے ہیں۔ دولت سے آدمی کو جو قرار ملتا ہے وہ اس کا وقار نہیں بلکہ اس کی دولت کا وقار ہے۔ آپ مفلس رہ کر بھی دوستوں کی عقیدت کے مستحق رہ سکتے ہیں۔ اور دشمنوں کی بھی، بلکہ تب کوئی آپ کا دشمن رہے گا ہی نہیں۔ آئیے گھر چلیں۔ ذرا آرام کر لینے سے آپ کا دل ٹھہر جائے گا۔“

کھٹانے کوئی جواب نہ دیا۔ تینوں آدمی جو رہے پہنچے۔ موٹر کھڑا تھا۔  
دس منٹ میں کھٹا کی کوٹھی میں پہنچ گئے۔

کھٹانے اتر کر سکون کے لہجے میں کہا: ”موٹر آپ لے جائیں، اب مجھ  
اس کی ضرورت نہیں ہے۔“

مالتی اور مہتا بھی اتر پڑے۔ مالتی نے کہا: ”تم چل کر ذرا آرام سو لیٹو،  
ہم بیٹھ کر بات چیت کریں گے۔ گھر جانے کی تو ایسی کوئی عجلت نہیں ہے۔“  
کھٹانے ممنونیت سے ان کی طرف دیکھا اور بھرے ہوئے گلے سے  
بولے: ”مجھ سے جو خطائیں ہوئیں ہیں انھیں بخش دینا، مالتی! تم اور مہتا بس  
اور دنیا میں میرا کوئی نہیں ہے۔ مجھے امید ہے کہ تم دونوں مجھے اپنی  
نظروں سے نہ گراؤ گے۔ شاید دس پانچ دن میں یہ کوٹھی بھی چھوڑنی پڑے  
قسمت نے کیسی دغا کی!“

مہتا نے کہا: ”میں آپ سے سچ کہتا ہوں کھٹاجی کہ آج میری نظروں  
میں جو آپ کی وقعت ہے پہلے کبھی نہ تھی۔“

تینوں آدمی کمرے میں گئے۔ دروازہ کھلنے کی آہٹ پانے ہی گو بندی  
اندر سے آکر بولی: ”کیا آپ لوگ دیں سے آرہے ہیں؟ مہراج تو بڑی بڑی  
خبر لایا ہے۔“

کھٹا کے دل میں ایسا زبردست اور نہ رکنے والا طوفانی جوش اٹھا  
کہ وہ گو بندی کے پیروں میں گر پڑا۔ ادرا انھیں آنسوؤں سے ترکہ دیں۔ بھرے  
گلے سے بولے: ”ہاں پیاری، ہم تباہ ہو گئے!“

ان کا بے حس، مایوس اور مجروح دل نیکمن کے لئے بے قرار ہو رہا  
تھا، سچی اور محبت میں ڈوبی ہوئی نیکمن کے لئے اس مریض کی طرح جو زندگی

کی قوت مائل ہو جانے پر بھی طیب کے چہرے کی طرف اس بھری آنکھوں سے تاک رہا ہو۔ وہی گوبندی جس پر انھوں نے ہمیشہ ظلم کیا، جسے ہمیشہ ذلیل کیا، جس سے ہمیشہ بیوفائی کی، جیسے ہمیشہ زندگی کا بار سمجھا، جس کی موت کے ہمیشہ خواہشمند رہے وہی اس وقت گویا اپنے آنچل میں دعا اور شگون اور تحفظ لئے ہوئے ان پر پنچھا دو کر رہی تھی، گویا اس کے قدموں میں ہی ان کی زندگی کا بہشت تھا، گویا وہ ان کے جھکے ہوئے سر پر ہاتھ رکھ کر ہی ان کی بے جان رگوں میں پھر خون کی گردش قائم کر دے گی۔ ادل کی اس کمزور حالت میں اس بھاری مصیبت میں گویا وہ انھیں گلے سے لگا لینے کے لئے تیار کھڑی تھی۔ کشتی پر بیٹھ کر آبی سیر کا لطف اٹھاتے ہوئے ہم جن چٹانوں کو خطرناک سمجھتے ہیں اور چاہتے ہیں کہ کوئی انھیں کھود کر پھینک دے، ان ہی چٹانوں سے کشتی کے ٹوٹ جانے پر ہم بے اختیار لپٹ جاتے ہیں۔

گوبندی نے انھیں ایک صوفے پر بٹھا دیا اور محبت بھرے لہجے میں بولی: تو تم اتنا دل کیوں چھوٹا کرتے ہو؟ دھن کے لئے جو سارے پاؤں کی جڑ ہے؟ اس دھن سے ہمیں کیا سکھ تھا؟ سویرے سے آدمی رات تک ایک نہ ایک جھنجھٹ، آتما کی بنا ہی اور بربادی اپنے تم سے بات کرنے کو ترس جاتے تھے، تمہیں رشتہ داروں کو خط لکھنے تک کی فرصت نہ ملتی تھی۔ کیا بڑی عزت تھی؟ ہاں تھی، کیونکہ دنیا آج کل دھن کی پوجا کرتی ہے اور سد کرتی چلی آئی ہے۔ اس کو تم سے کوئی مطلب نہیں۔ جب تک تمہارے پاس پچھمی ہے، تمہارے سامنے دم ہلانے کی اور پھر کل اتنی ہی بھگنی سے دوسروں کے درد اڑے پر ماتھا رکڑے گی، اور پھر تمہاری طرف تاکے گی بھی نہیں۔ سچا انسان دھن کے آگے سر نہیں جھکاتا۔ وہ دیکھتا ہے کہ تم

کیا ہو۔ اگر تم میں سچائی ہے، انصاف ہو، تیاگ ہو اور مردانگی ہے تو وہ تمہاری پوجا کرے گا۔ میں جھوٹ تو نہیں کہتی مہتابی؟“

مہتاب نے گویا جنت کے خواب سے چونک کر کہا: جھوٹ؟ وہی کہہ رہی ہیں جو دنیا کے عظیم لوگوں نے زندگی کا ٹھوس تجربہ کرنے کے بعد کہا ہو زندگی کا سچا سہارا یہی ہے۔“

گوبندی نے مہتاب کو مخاطب کر کے کہا: دھنی کون ہوتا ہے اس کا کوئی خیال نہیں کرتا۔ وہی جو اپنی چالاکی سے دوسروں کو بیوقوف بنا سکتا ہو.....“  
کھٹانے بات کاٹ کر کہا: ”نہیں گوبندی، دھن کمانے کے لئے اپنے میں فطری جوہر چاہیے صرف چالاکی سے دھن نہیں ملتا۔ اس کے لئے بھی تیاگ اور نپسیا کرنا لازمی ہے۔ شاید اتنی ریاضت سے خدا بھی مل جائے ہماری ساری جسمانی، روحانی اور عقلی طاقتوں کے توازن کا نام دولت ہو۔“

گوبندی نے مخالفت نہ کرتے ہوئے ثالث کے لہجے میں کہا: میں مانتی ہوں کہ دھن کے لئے تھوڑی نپسیا نہیں کرنی پڑتی، مگر پھر بھی ہم نے اس زندگی میں اہم چیز سمجھا رکھا ہے اتنی وہ نہیں ہے۔ میں تو خوش ہوں کہ تمہارے سر سے یہ بوجھ ٹلا اب تمہارے لڑکے انسان بنیں گے، خود غرضی اور غرور کے پتلے نہیں۔ زندگی کا کچھ دوسروں کو سکھی کرنے میں ہے۔ انھیں لوٹنے میں نہیں برا نہ مانتا اب تک تمہاری زندگی کا مطلب تھا خود پروری اور عیش کو نشی۔ ایثار نے تمہیں ان زرائع سے محروم کر کے تمہارے لئے زندہ بلند اور پاک زندگی کا راستہ کھول دیا ہے اس کے حصول میں اگر کچھ تکلیف بھی ہو تو اس کا خیر مقدم کر دینا اسے مصیبت سمجھتی ہی کیوں ہو؟ یہ کیوں نہیں سمجھتے کہ تمہیں بے انصافیوں سے لڑنے کا موقع ملا ہے۔ میرے خیال میں تو

ظالم ہونے سے مظلوم ہونا کہیں بہتر ہے۔ دھن کھو کر اگر ہم اپنی آتما کو پاسکیں تو یہ کوئی مہنگا سودا نہیں ہے۔ انصاف کے سپاہی بن کر لڑنے میں جو عظمت اور راحت ہے کیا اسے اتنا جلد بھول گئے؟

گو بندی کے زرد و خشک چہرے پر جلال کی ایسی چمک تھی گویا اس میں کوئی عجیب طاقت آگئی ہو، گویا اس کی ساری خاموش ریاضت میں گویائی آگئی ہو۔ مہتا اس کی طرف عقیدت سے تاک رہے تھے، سر جھکائے اسے خدائی الہام سمجھنے کی کوشش کر رہے تھے اور مانتی دل میں نادم تھی گو بندی کے خیالات کتنے بلند، اس کا دل کتنا کشادہ اور اس کی زندگی کتنی روشن ہو!

(۲۹)

نہری ان عورتوں میں نہ تھی جو نیکی کر کے دریا میں ڈال دیتی ہیں۔ اس نے نیکی کی ہے تو اس کا خوب ڈھنڈورا پیٹے گی اور اس سے جتنی نیکی نامی مل سکتی ہے اس سے کچھ زیادہ ہی پانے کے لئے ہاتھ پیر مارے گی ایسے آدمی کو نیکی نامی کے عوض بدنامی ہی ملتی ہے نیکی نہ کرنا بدنامی کی بات نہیں۔ اپنی خواہش یا اپنے میں سکت؟ نہیں ہے۔ اس کے لئے کوئی ہیں برا نہیں کہہ سکتا۔ مگر جب ہم نیکی کر کے اس کا احسان جانتے ہیں تو وہی شخص جس کے ساتھ ہم نے نیکی کی تھی، اہارا دشمن ہو جاتا ہے اور ہمارے احسان کو مٹا دینا چاہتا ہے۔ وہی نیکی اگر کرنے والے کے دل میں رہے تو نیکی ہے۔ اور باہر نکل آئے تو بدی ہے۔ نہری چاروں طرف کہتی پھرتی تھی: "بیچارا ہو رہی بڑی بہتا میں تھا، مٹی کے بیاہ کے لئے کھیت رہن رکھ رہا ہے۔ میں نے اس کی یہ دسا دیکھی تو مجھے دیا آگنی دھینا سے توجی جلتا تھا، وہ رانڈ تو مارے گھمنڈ کے دھرتی پر پاؤں نہیں رکھتی بیچارا ہو رہی چلتا سے گھلا جاتا تھا۔ میں نے سوچا کہ اس سنگٹ میں اس کی کچھ مدد کر دوں۔ آدمی ہی آدمی کے کام آتا ہے اور ہو رہی تو اب کوئی گیر (غیر) نہیں ہے۔ مانو چاہے نہ مانو وہ تمہارے ناتے دار ہو چکے روپے نکال دے گئے۔ نہیں لڑکی اب تک مہینگی ہی ہوتی۔"

دھینا بھلا یہ ڈینگ کب سننے لگی۔ روپے کھیرات (خیرات) دیئے تھے! بڑی کھیرات دینے والی! بیاج مہاجن بھی لے گا اور تم بھی لوگی، پھر احسان کا ہے کا؟ دوسروں کو دیتی تو بیاج کی جگہ اصل بھی چلا جاتا، ہم نے لیا ہے تو ہاتھ

میں روپیہ آنے ہی ناک پر رکھ دیں گے۔ ہمیں تھے کہ تمہارے گھر کا بس اٹھانے کے  
پنی گئے اور کبھی نہ پر نہیں۔ کوئی یہاں دودارے پر کھڑا نہیں ہونے دیتا تھا۔  
ہم نے تمہاری مہجاد بنا دی، تمہارے منہ کی لالی رکھ لی۔“

رات کے دس بج گئے تھے۔ سادون کی اندھیری گھٹا چھائی تھی سارے  
گائوں میں اندھیرا تھا۔ ہوڑی نے کھانا کھا کر تبا کو پی اور سونے جا رہا تھا کہ  
بھولا آکر کھڑا ہو گیا۔

ہوڑی نے پوچھا کہ ”کیسے چلے بھولا ہتھو؟ جب اسی گائوں میں رہنا ہے تو  
الگ کیوں چھوٹا سا گھر نہیں بنا لیتے؟ گائوں میں لوگ کیسی کیسی برائی کرتے ہیں، کیا  
یہ تمہیں اچھا لگتا ہے؟ براہ ماننا، تم سے ناتا ہو گیا ہے اس لئے تمہاری بدنامی نہیں  
سہی جاتی، نہیں تو مجھے کیا کرنا تھا؟“

دھینا اسی وقت لوٹے میں پانی لے کر ہوڑی کے سر ہانے رکھنے آئی تھی،  
سُن کر بولی۔ ”دوسرا مرد ہوتا تو ایسی عورت کا سر کاٹ لینا۔“

ہوڑی نے ڈانٹا۔ ”کیوں بے بات کی بات بچتی ہے؟ پانی رکھ دے اور  
جاسو۔ آج تو ہی بُری راہ چلنے لگے تو کیا تیرا سر کاٹ لوں گا؟ تو کاٹنے دیجی۔“

دھینا اسے پانی کا ایک چھینا مار کر بولی۔ ”بُری راہ چلے تمہاری بہن میں  
کیوں چلنے لگی؟ میں تو دنیا کی بات کہتی ہوں اور مجھے محالی دینے لگے۔ اب منہ  
میٹھا ہو گیا ہو گا۔ عورت چاہے جس راہ چلے مرد مکر دیکھتا رہے! ایسے مرد  
کو میں مرد نہیں کہتی۔“

ہوڑی دل میں کٹا جاتا تھا۔ بھولا اس سے اپنا دکھ درد کہنے آیا ہو گا، یہ  
الٹا اسی پر ٹوٹ بڑی۔ ذرا گرم ہو کر بھولا ”تو جو سارے دن اپنے ہی من کی کیا  
کرتی ہے تو میں تیرا کیا بگاڑ لیتا ہوں؟ کچھ کہتا ہوں تو کاٹنے دوڑتی ہے۔“

یہی سوچ !

دھنیا نے چا پوسی کرنا نہ سیکھا تھا بولی: "عورت گھٹی کا گھٹا، ڈھلکا دے  
گھر میں آگہ لگا دے تو یہ سب مرد سہ لے گا، مگر اس کا بدراہ چلنا کوئی مرد نہ  
سہے گا۔"

بھولا غمگین اپنے میں بولا: "تو بہت ٹھیک کہتی ہو۔ دھنیا بیگ مجھے  
کا سر کاٹ لینا چاہیے تھا لیکن اب اتنا بڑا تو نہیں رہا۔ تو چل کر تجھا دے۔  
تو سب کچھ کر کے ہار گیا۔"

"جب عورت کو بس میں رکھنے کا بوتانا تھا تو سگائی کیوں کی تھی؟ اس  
چھیچھا لیدر کے لئے؟ کیا سوچتے تھے کہ وہ اگر تمہارے پاؤں دبائے گی، تمہیں  
جلم بھر بھر کے پلائے گی اور جب تم بیمار پڑو گے تو تمہاری سیوا اٹھل کرے گی۔  
تو اب ادھی عورت کر سکتی ہو جس نے تمہارے ساتھ جوانی کا سکھ اٹھایا ہو میری  
سمجھ میں ہی نہیں آتا کہ تم اسے دیکھ کر تو کیسے ہو گئے دیکھ تو لیا ہوتا کہ وہ کس  
بھلاؤ کی ہے، کس رنگ ڈھنگ کی ہے تو تم بھوکے سیار (گیدڑ) کی طرح  
ٹوٹ پڑے۔ اب تو تمہارا دھرم یہی ہے کہ گنڈا سے اس کا سر کاٹ  
لو۔ پھانسی ہی تو پادو گے۔ اس چھیچھا لیدر سے پھانسی اچھی!

بھولا کے خون میں کچھ گرمی آگئی بولا: "تو تمہاری یہی صلاح ہے؟"  
دھنیا بولی: "ہاں میری یہی صلاح ہے اب سو پچاس برس تو جو گے  
نہیں، سمجھ لینا کہ اتنی ہی عمر تھی۔"

پوری نے اب کے زور سے پھٹکارا: "چپ رہ۔ بڑی آئی ہے وہاں  
سے ستونتی بن کے! جبروتی (زبردستی) چڑیا تک تو بچڑے میں رہتی نہیں پھر آدمی  
کیا رہے گا؟ تم اسے چھوڑ دو بھولا، اور سمجھ لو کہ مر گئی۔ جا کر اپنے بال بچوں میں آرام



بہودور وونی کھاؤ اور رام کا نام لو۔ جوانی کے سکھ اب گئے۔ وہ عورت ہے، سو بدنامی اور جلن کے سوا تم اس سے کوئی سکھ نہ پاؤ گے۔“  
 بھولا نہری کو چھوڑے؟ نامکن! نہری اس وقت بھی اس کی طرف غصہ سی آنکھوں سے تیز تیز دیکھتی ہوئی معلوم ہوتی تھی۔ مگر نہیں، بھولا اب اسے نہ ہی دے گا۔ جیسا کہ رہی ہے اس کا پھل بھوگے!

آنکھوں میں آنسو آگئے بولا۔ ”ہو رہی بھیا، اس عورت کے پیچھے میری سانسٹ ہو رہی ہے وہ میں ہی جانتا ہوں۔ اسی کے پیچھے کامتا سے لڑائی ہوئی۔ بڑھاپے میں یہ داگ (داغ) بھی لگنا تھا سو لگ گیا۔ مجھے روج (روز) طعنہ دیتی ہے کہ تمھاری تو لڑکی نکل گئی۔ میری لڑکی نکل گئی چاہے بھاگ پر اپنے آدمی کے ساتھ پڑی تو ہے، اس کے دکھ سکھ کی ساٹھن تو ہے ایسی تو میں نے عورت ہی نہیں دیکھی دوسروں کے ساتھ تو ہنستی ہے اور مجھے دیکھ کر پتا سامنے پھلا لیتی ہے۔ میں گریب (غریب) آدمی ٹھہرا، مین چار آنے روج (روز) کی تجوری (مزدوری) کرتا ہوں تب دودھ دہی، مانس بھلی، بڑی ملائی کہاں سے لاؤں؟“

بھولا یہاں سے عہد کر کے اپنے گھر گئے۔ اب بیٹوں کے ساتھ رہیں گے، بہت دھکے کھا چکے۔ مگر دوسرے دن صبح ہو رہی نے دیکھا ٹھیک نہ سمجھا عشق میں انسان کو خود پر قابو نہیں ہوتا۔ وہاں سے اگر دھینا سے بولا۔ ”بھولا تو ابھی دیں ہیں۔ نہری نے سچ سچ ان پر کوئی جادو کر دیا ہو۔“ دھینا نے ناک سیکڑ کر کہا۔ ”جیسی بے حیا وہ ہے ویسا ہی بے حیا ہے۔ ایسے مرد کو تو جلو بھریانی میں ڈوب مرننا چاہیے۔ اب وہ سیکھی (شیخی) نہ جائے کہاں گئی۔ جھینیا یہاں آئی تو اس کے لئے ڈنڈا لئے پھر رہے تھے۔“

مرداد چلی جاتی تھی۔ اب مرداد نہیں جاتی۔“

ہوری کو بھولا پر رحم آ رہا تھا۔ بے چارا اس ہرجائی کے پھیر میں بڑ کر اپنے کو بڑا دکتے ڈالنا ہے۔ چھوڑ کر جانے بھی تو کیسے؟ عورت کو اس طرح چھوڑ کر جانا کیا اہل ہے؟ وہ جڑیل اسے وہاں بھی تو عین سے نہ بیٹھنے دے گی۔ کہیں بچپیت کرانگی کہیں روٹی کپڑے کا دعویٰ کرے گی ابھی تو گائوں کے ہی لوگ جانتے ہیں۔ کسی کو کچھ کہتے سوچ ہوتا ہے۔ کانا پھوسی کر کے ہی رہ جاتے ہیں تب تو دنیا بھی بھولا ہی کہہ رہا ہے گی۔ لوگ یہی تو کہیں گے کہ جب مرد نے چھوڑ دیا تو بے چاری عورت کیا کرے؟ مرد برا ہو تو عورت کی گردن کاٹ لے گا، عورت بری ہو تو مرد کے منہ میں کالکھ لگا دے گی۔“

اس کے دو مہینے بعد ایک روز گائوں میں یہ خبر پھیلی کہ نہری نے مارے جوتوں کے بھولا کی چاندنی کر دی۔ برسات ختم ہو گئی تھی اور ربیع بونے کی تیاریاں ہو رہی تھیں۔ ہوری کی اکبھ تو نیلام ہو گئی تھی۔ بیج کے لئے اسے رپے نہ ملے اور اکبھ نہ بولی جاسکی۔ ادھر دہنا بیل بھی مٹیہان لینے کو تھا اور ایک نئے بیل کے بغیر کام نہ چل سکتا تھا۔ پنا کا ایک بیل نالے میں گر کر مر گیا تھا، اس وقت سے اور بھی دقت بڑ گئی تھی۔ ایک دن پنا کے کھیت میں ہل جاتا تو ایک دن ہوری کے کھیت میں۔ کھیتوں کی جتنی جیسی چاہئے تھی، نہ ہو پائی تھی۔

ہوری ہل لے کر کھیت میں گیا، مگر بھولا کی فکر لگی ہوئی تھی۔ اس نے اپنی زندگی میں کبھی یہ نہ سنا تھا کہ کسی عورت نے اپنے خاوند کو جوتوں سے مارا ہو۔ جوتوں سے کیا، تھپڑ باگھونے مارنے کا بھی کوئی واقعہ اسے یاد نہ آتا تھا۔ مگر آج نہری نے بھولا کو جوتوں سے پٹیا اور سب لوگوں نے تماشا دیکھا۔ اس عورت سے کیسے اس ابھائے کا گلا جھوٹے؟ اب تو بھولا کو

کہیں ڈوب ہی مرنے چاہیے۔ جب جندگی (زندگی) میں بدننامی اور درگت کے سوا اور کچھ نہ ہو تو آدمی کامر جانا ہی اچھا۔ کون بھولا کے نام کو رونے والا بٹھا ہے۔ بیٹے چاہے کریا کر دیں سو وہ بھی دنیا کی لالچ کے کارن، آئینہ کی آنکھ میں نہ آئے گا۔ موہ کے بس میں پڑ کر آدمی اس طرح اپنے کو چوہا بن کر مارتا ہے۔ جب کوئی رونے والا ہی نہیں تو پھر جینے کا کیسا موہ اور مرنے سے کیسا ڈر؟

ایک یہ نہتی ہے اور ایک یہ چارن ہے سلیا! دیکھنے سننے میں اس سے لاکھ درجہ اچھی۔ چاہے تو دو کو کھلا کر کھائے اور رادھا بنی گھومے، لیکن مجوری کرتی ہے، بھوکوں مرتی ہے اور بچی کے نام پر بیٹھی ہے اور وہ بیدار بات بھی نہیں پوچھتا۔ کون جانے، دھینا مر گئی ہوتی تو آج ہوتی کی بھی یہی دسا ہوتی۔ اس کی موت کے خیال ہی سے ہوتی کے رونے کھڑے ہو گئے دھینا کی خیالی شکل آنکھوں کے سامنے آ کر کھڑی ہو گئی، سیتوا اور تیاگ کی دیوی، زبان کی تیز لکڑی جیسا دل رکھنے والی پیسے پیسے کے لئے جان دینے والی مگر آبرو بچانے کے لئے اپنا سب کچھ دے دینے کو تیار! جوانی میں وہ کم سندر نہ تھی۔ نہتی اس کے سامنے کیا ہے؟ چلتی تھی تو رانی سی لگتی تھی جو دیکھتا تھا دیکھتا ہی رہ جاتا تھا۔ یہی پیٹھوری اور جھنگری تب جوان تھے۔ دونوں دھینا کو دیکھ کر سینے پر ہاتھ رکھ لیتے تھے۔ دروازے کے سو سو چکر لگاتے تھے۔ ہوتی ان کی تاک میں رہتا تھا مگر چھڑنے کا کوئی جملہ نہ پاتا تھا۔ اس وقت گھر میں کھانے پینے کی بڑی تکلیف تھی۔ پالا پڑ گیا تھا اور کھیتوں میں بھوسا تک نہ ہوا تھا لوگ جھر بیریاں کھا کھا کر دن کاٹتے تھے۔ ہوتی کو قحط کے کیمپ میں کام کرنے جانا پڑتا تھا۔ چھ پیسے روزانہ ملتے تھے۔ دھینا گھر میں

ایکی رہتی تھی مگر کبھی کسی نے اس کو کسی مرد کی طرف نہ جاکتے دیکھا۔ بیٹھوڑی نے ایک بار کچھ پھیر پھار ڈکی تھی تو اس کا ایسا منہ توڑ جواب دیا کہ لالہ آج تک نہیں بھولے۔

دفعۃً اس نے ماتا دین کو اپنی طرف آتے دیکھا۔ کسائی (قصائی) کہیں کا! کیسا ملک لگاتے ہوئے ہے جیسے بھگوان کا پورا بھگت ہے۔ رنگا سیارا! ایسے ہاتھن کو بالاکن کون کرے؟

ماتا دین نے قریب آکر کہا: ”تمہارا دامنا بیل تو بوڑھا ہو گیا، ہوڑی! اب کی سی بچائی میں نہ ٹھہرے گا۔ اس کو لائے کوئی پانچ سال ہوئے ہوں گے؟“

ہوڑی نے بیل کی پیٹ پر ہاتھ رکھ کر کہا: ”کیسا پانچواں؟ آٹھواں سال چل رہا ہے، بھائی! بچی تو چاہتا ہے کہ اسے پنن دے دوں، پر کسان کو اور کسان کے بیل، ان کو جرج (فرشتہ اہل) پنن دے دیں تو ملے۔ اس کی گردن پر جوار رکھتے میرا من موسنا ہے بے چارہ سوچتا ہوگا کہ اب بھی چھٹی نہیں، اب کیا میرا ہاڑ جوتے گا کیا؟ پر اپنا کوئی بس نہیں ہے۔ تم یکے چلے؟ اب تو جی اچھا ہے؟“

ماتا دین ادھر ایک ہیمنے سے فصلی بخار میں پڑا ہوا تھا۔ ایک دن تو اس کی بنض چھوٹ گئی تھی اور چار پائی سے بچے اتار دیا گیا تھا۔ اس وقت بے اس کے دل میں یہ تحریک ہوتی تھی کہ سلیا پر ظلم کرنے کی اسے یزرا ملی ہے۔ جب اس نے سلیا کو گھر سے نکالا تب وہ حاملہ تھی۔ اسے ذرا بھی دھم نہ آیا۔ پورے حل کے ساتھ بھی وہ مزدوری کرتی رہی۔ اگر دھینکے اس پر ترس نہ کھایا ہوتا تو مر گئی ہوتی، کیسی کیسی مصیبتیں جھیل کر جی رہی ہے۔

مزدوری بھی تو اس حالت میں نہیں کر سکتی۔ اب نادوم اور نرم ہو کر وہ سلیا کو ہواری کی معرفت دو روپے دینے آیا ہے۔ اگر ہواری یہ روپے اسے دے دے تو اس کا بڑا احسان مانے گا۔

ہواری نے کہا: ”تمہیں جا کر کیوں نہیں دے دیتے؟“

مانادین نے عاجزی سے کہا: ”مجھے اس کے پاس نہ بھیجوا، ہواری مہتو! کونسا منہ لے کر جاؤں؟ ڈبھی لگ رہا ہے کہ مجھے دیکھ کر کہیں ڈانسنے نہ لگے تم مجھ پر اتنی مہربانی کرو۔ ابھی مجھ سے چلا نہیں جاتا مگر اسی روپے کے لئے ایک جحان کے پاس کوں بھر دوڑا گیا تھا۔ اپنی کرنی کا پھل بہت بھوک چکا۔ اس باطن ہونے کا بوجھ اب نہیں اٹھائے اٹھنا چھپ کر چاہے کھرم کرو کوئی نہیں بولتا مگر کھل کر کچھ نہیں کر سکتے، نہیں تو کل (خاندان) میں کلنگ لگ جائے گا۔ تم اسے سمجھا دینا دادا! پر ادھ چھما کر دے۔ یہ دھرم کا بندھن بہت کڑا ہوتا ہے جس سماج میں پیدا ہوئے اور پلے اس کی مر جاد تو بنا ہنی ہی پڑتی ہے۔ اور کسی جات کا دھرم بگڑ جائے تو اس کا کچھ بہت نہیں بگڑتا مگر باطن کا دھرم بگڑ جائے تو وہ کہیں کا نہیں رہتا۔ اس کا دھرم ہی اس کے برکھوں کی کمائی ہے۔ اسی کی وہ روٹی کھاتا ہے اس پر اپجت کے نیچے ہمارے تین سو روپے بگڑ گئے تو جب بے دھرم ہی ہو کر رہنا ہے تو پھر جو کچھ کرنا ہے وہ کھل کے کروں گا۔ سماج کے ناتے ہوئی کا اگر کچھ دھرم ہے تو آدمی کے ناتے بھی تو اس کا کچھ دھرم ہے۔ سماج کا دھرم رکھے سے سماج آدر کرنا ہے مگر آدمی کا دھرم رکھنے سے تو البتہ پرس خوش ہوتا ہے۔

شام کو جب ہواری نے سلیا کو ڈرتے ڈرتے روپے دیئے تو وہ جیسے اپنی ریاضت کا ثمر پا گئی۔ دکھ کا بوجھ تو وہ اکیلی اٹھا سکتی تھی مگر سکھ کا بوجھ تو تنہا

نہیں اٹھتا۔ کیسے یہ خوش خبری سنائے؟ دھینا سے وہ اپنے دل کی باتیں نہیں کہہ سکتی۔ گائوں میں اور کوئی نہیں جس سے اس کا کافی ربط و ضبط ہو۔ اس کے پیٹ میں جو بے دوڑ رہے تھے۔ سوتا ہی اس کی ہیلی تھی۔ سلیا اس سے ملنے کے لئے بے چین ہو گئی۔ رات بھر کیسے صبر کرے؟ دل میں ایک آندھی سی اُٹھ رہی تھی اب وہ بیکس نہیں ہے۔ ماتا دین نے اس کی ہانھ پھر پکڑ لی ہے۔ زندگی کے راستے میں اس کے سامنے اب خوفناک منہ والی اندھیری خندق نہیں ہے، بلکہ لہلہاتا ہوا ہرا بھرا میدان ہے جس میں بھرنے اپنا سہاؤ ناگیت گاتے ہیں اور ہرن کلیں کر رہے ہیں اس کی روٹھی ہوئی محبت آج سرمست ہو گئی ہے ماتا دین کو اسی نے دل میں کتنا پانی پی کر کو سا اٹھا اب وہ ان سے چھمانگے گی۔ اس سے سچ بچ بڑی بھول ہوئی کہ اس نے سارے گائوں کے آگے ان کی ہنک کی۔ وہ تو چارن ہے، جات کی کم، اس کا کیا بگڑا۔ آج دس بیس لگا کر برادری کو روٹی دے دے تو پھر برادری میں ہو جائے گی ان بچائے کا تو سدا کے لئے دھرم ہی ناس ہو گیا وہ مر جاداب انھیں پھر نہیں مل سکتی۔ وہ اس میں کتنی اندھی ہو گئی تھی کہ سب سے ان کے پریم کا ڈھنڈورا پیٹتی پھری ان کا تو دھرم بگڑ گیا تھا، انھیں تو رس تھی ہی، پر اس کے سر پر کیوں بھوت سوار ہو گیا؟ وہ اپنے ہی گھر چلی جاتی تو کون برائی ہو جاتی؟ گھر میں اسے کوئی باندھ تو نہ لینا؟ ماتا دین کی سب اسی لئے تو بوجا کرتے ہیں کہ وہ نیم دھرم سے رہتے ہیں، تو وہی دھرم جب نہ رہ گیا تو وہ کیوں نہ اس کے لہو کے پیاسے ہو جاتے؟

ذرا دیر پہلے تک اس کی نگاہوں میں سارا قصور ماتا دین کا تھا، اور اب سارا قصور اپنا تھا۔ ہمدردی نے ہمدردی پیدا کر دی تھی۔ اس نے بچے کو سینے سے لگا کر خوب پیار کیا۔ اب اسے دیکھ کر ندامت و شیمانی نہیں ہوتی۔

وہ اب صرف اس کے رحم کا متحن نہیں اب اس کی پوری مادرانہ محبت کا متحن ہے۔

کاتک کی رد پہلی چاندنی ساری فضا پر کسی میٹھے راگ کی طرح چھائی ہوئی تھی۔ ستیا گھر سے نکلی۔ وہ سونا کے پاس جا کر اسے یہ مرزدہ سنائے گی اب اس سے نہیں رہا جاتا۔ ابھی تو شام ہوئی ہے۔ ڈونگی اس پار تھی اور ملاج کا کہیں پتہ نہیں۔ چاند گھل کر جیسے ندی میں بہا جا رہا تھا۔ وہ ایک لمحہ کھڑی سوچتی رہی پھر ندی میں گھس پڑی۔ ندی میں کچھ ایسا زیادہ پانی تو کیا ہوگا۔ اس خوشی کے سمندر کے آگے ندی کیا چیز تھی۔ پانی پہلے تو گھٹنوں تک تھا پھر کمر تک آیا اور آخر گلے تک پہنچ گیا۔ ستیا ڈری کہ کہیں ڈوب نہ جائے کہیں کوئی گر دھانہ بڑ جائے مگر اس نے جان پر کھیں کر پیر آگے بڑھایا اب وہ مخدھار میں ہے موت اس کے سامنے ناچ رہی ہے۔ مگر وہ گھبرائی نہیں۔ اسے تیرنا آتا ہی۔ لڑکپن میں وہ کہتے ہی بارہا ندی میں تیر چکی ہے، اور کھڑے کھڑے ندی کو پار بھی کر چکی ہے۔ پھر اس کا دل دھڑک رہا ہے۔ مگر پانی کم ہونے لگا اب کوئی ڈر نہیں ہے اس نے جلد جلد ندی کو پار کیا اور کنارے پہنچ کر اپنے کپڑے بچوڑے اور ٹھنڈے کا پتلی ہوئی آگے بڑھی۔ چاروں طرف سناٹا تھا۔ گیدڑوں کی آواز بھی نہ سنائی پڑتی تھی اور سونا سے ملنے کا خوش کن خیال اسے اڑائے لئے جاتا تھا۔

مگر اس گاؤں میں پہنچ کر اسے سونا کے گھر جاتے ہوئے تامل ہوئے لگا متھرا کیا کہے گا؟ اس کے گھر والے کیا کہیں گے؟ سونا بھی بگڑے گی کہ اتنی رات گئے تو کیوں آئی۔ دیہاتوں میں دن بھر کے ماندے کسان سر شام ہی سو جاتے ہیں۔ سارے گاؤں میں سوتا پڑ گیا تھا۔ متھرا کے گھر کا دروازہ

بند تھا۔ ستیا اسے نہ کھلا سکی۔ لوگ اسے اس بھیس میں دیکھ کر کیا کہیں گے؟ وہیں دروازے پر لاؤ میں ابھی آگ چمک رہی تھی۔ ستیا اپنے کپڑے سکھانے لگی۔ یکایک دروازہ کھلا اور متھرا نے آکر پکارا۔ "ارے کون بیٹھا ہے لاؤ کے پاس؟" ستیا نے جلد ہی آنچل کو سر پر کھینچ لیا اور قریب جا کر بولی۔ "میں ہوں

ستیا!"

"ستیا! اتنی رات گئے کیسے آئی؟ وہاں تو سب اچھائی بھلائی ہو؟" "ہاں سب اچھائی بھلائی ہے جی گھبرا رہا تھا، سوچا کہ چلوں سب سے بھینٹ کر آؤں۔ دن کو تو چھٹی ہی نہیں۔" "تو کیا اپنے آپ نندی پار کر کے آئی ہے؟" "اور کیسے آئی؟ پانی؟ پانی کم تھا۔"

متھرا اسے اندر لے گیا۔ بروٹھے میں اندھیرا تھا۔ اس نے ستیا کا ہاتھ پکڑ کر اپنی طرف کھینچا۔ ستیا نے جھٹکے سے ہاتھ پھڑا لیا اور غصے سے بولی۔ "دیکھو متھرا، مجھے چھیڑو گے تو میں سونے سے کہہ دوں گی۔ تم میری چھوٹے بہنوئی ہو، یہ سمجھ لو جان پڑتا ہے کہ سوتا سے من نہیں بھرتا۔"

متھرا نے اس کی کمر میں ہاتھ ڈال کر کہا۔ "تم بڑی بیدرد ہو ستیا! اس بکھت کون دیکھتا ہے؟"

"کیا میں سوتا سے سندرہ ہوں؟ اپنا بھاگ نہیں سہا رہتی کہ ابھی اندر کی بری پا گئے۔ اب بھوڑا بننے کو من چلا ہے اس سے کہہ دوں تو تمھارا من نہ دیکھے۔"

متھرا عیناں نہ تھا۔ سوتا سے اسے محبت بھی تھی۔ اس وقت تاریکی اور تخلیہ اور ستیا کا شباب دیکھ کر اس کا جی ڈانوا ڈول ہوا اٹھا تھا۔ یہ تنبیہ پا کر



ہوش میں آگیا۔ ستیا کو چھوڑنا ہوا بولا "تمہارے پیروں پڑتا ہوں ستو۔ اس کو نہ کہنا۔ ابھی جو ڈنڈ چاہو لے لو۔"

ستو کو اس پر رحم آگیا۔ آہستہ سے اس کے منہ پر چپت جاکر بولی "اس کا ڈنڈ یہی ہے کہ پھر مجھ سے ایسی چھڑ نہ کرنا اور نہ کسی اور سے کرنا، انہیں تو سونا تمہارے ہاتھ سے نکل جائے گی۔"

"میں کسم کھاتا ہوں ستو! کہ اب کبھی ایسا نہ ہوگا۔"

اس کی آواز میں التجا تھی۔ ستو کا جی بھی ڈانوا ڈول ہونے لگا۔ اس کا رحم پر کیف ہو چلا۔

"اور جو کرو؟"

تو تم جو چاہتا سو کرنا۔"

ستو کا منہ اس کے منہ کے پاس آگیا تھا۔ اور دونوں کے سانس جسم اور آواز میں لرزش ہو رہی تھی کہ دفعتاً سونا نے ہکارا "کس سے باتیں کرتے ہو وہاں؟"

ستو نیچے ہٹ گئی۔ مٹھا آگے بڑھ کر آنگن میں آگیا اور بولا "ستو تمہارے گانوں سے آئی ہے۔"

ستو بھی نیچے نیچے آکر آنگن میں کھڑی ہو گئی۔ اس نے دیکھا کہ سونا وہاں کتنے آرام سے رہتی ہے۔ دالان میں چار پائی ہے جس پر سوزنی کا زم بستر بچھا ہوا ہے، بالکل ویسا ہی مانا دین کی چار پائی پر بچھا رہتا ہے۔ نیچہ بھی ہے اور لحاف بھی۔ چار پائی کے نیچے لوٹے میں پانی رکھا ہوا ہے۔ صحن میں چاندنی نے آئینہ سا بچھا رکھا ہے۔ ایک طرف تنی کا چوڑا ہے اور دوسری طرف جوار کے ڈنٹھلوں کے کئی بوجھ دیوار کے سہارے رکھے

ہوئے ہیں اور بیچ میں پوال کے گٹھے ہیں۔ پاس ہی اور اوکھلی ہے جس کے پاس کٹا ہوا دھان پڑا ہے۔ کچیریل پر کندو کی بیل چڑھی ہوئی ہے اور کئی کدو بھی دکھائی پڑ رہے ہیں۔ دوسری طرف کے دالان میں ایک گائے بندھی ہوئی ہے۔ اس جھٹے میں متھرا اور سونا موتے ہیں اور لوگ دوسرے جھٹے میں ہوں گے۔ ستیانے سوچا کہ سونا کی زندگی کتنے آرام کی زندگی ہے۔ سونا اٹھ کر آنگن میں آگئی تھی مگر سٹو سے بے اختیار گھلے نہیں ملی۔ سٹو نے سمجھا کہ شاید متھرا کے کھڑے ہونے کی وجہ سے سونا سوچ کر رہی ہے۔ یا کون جانے اسے اب گھنڈ ہو گیا ہو، سٹو چارن سے گلے ملنے میں اپنی ہنک نکھتی ہو۔ اس کا سارا جوش ٹھنڈا پڑ گیا۔ اس ملاقات سے خوشی کے بجائے حسد پیدا ہوئی۔ سونا کا رنگ کیسا کھل گیا ہے اور بدن کیسا کچن سا نکھر آیا ہے۔ گٹھن بھی سڈول ہو گئی ہے۔ چہرے پر گرسٹ پن کی رونق کے ساتھ شباب کی ہنستی ہوئی بہا رہے۔ سٹو ایک لمحہ کے لئے گویا مہوت سی تانکتی ہوئی کھڑی رہ گئی۔ یہ وہی سونا ہے جو سوکھا بدن لئے بکھرائے ادھر ادھر دوڑا کرتی تھی۔ مہینوں سر میں تیل نہ پڑتا تھا۔ پچھے پرانے جبے کھڑے پیٹے پھرتی رہتی تھی۔ آج اپنے گھر کی رانی ہے گلے میں ہنسی اور جھیل، کانوں میں کرن پھول اور سونے کی بالیاں، ہاتھوں میں چاندی کے کرٹے اور نگن، آنکھوں میں کاجل اور مانگ میں سیندور۔ ستیان کی زندگی کا بہشت یہیں تھا۔ اور سونا کو وہاں دیکھ کر وہ خوش نہ ہوئی۔ اسے کتنا گھنڈ ہو گیا ہے۔ کہاں تو ستیان کے گلے میں بائیں ڈالے گھاس پھیلنے جاتی تھی اور آج سامنے دیکھتی بھی نہیں۔ اُس نے سوچا تھا کہ سونا اس کے گلے لگ کر ذرا روئے گی، اسے آدر سے بٹھائے گی، اسے کھلائے پلائے گی اس سے گاؤں گھر کی سینکڑوں باتیں پوچھے گی اور اس سے اپنی نئی زندگی

کے تجربے، سہاگ رات کی کیفیت بیان کرے گی۔ اور یہاں سونا کے منہ میں ہی جما ہوا ہے۔ وہ تو یہاں آکر کچھ پائی۔

آخر سونا نے رکھائی سے بوجھا۔ اتنی رات گئے کیسے چلیں سلو؟“  
 سلو نے آنسوؤں کو روکتے ہوئے کہا: تم سے ملنے کو بہت جی چاہتا  
 تھا اتنے دن ہو گئے تو بھینٹ کرنے چلی آئی۔“  
 سونا کا لہجہ اور سخت ہوا۔ مگر آدمی کسی کے گھر آتا ہی تو دن کو کہ اتنی رات  
 بیٹے؟“

دافنی سونا کو اس کا آنا برا لگ رہا تھا۔ یہ وقت اس کے عیش و آرام اور  
 ہنسنے بولنے کا تھا، سلو نے اسی میں دخل دے کر گویا اس کے آگے سر پڑوسی  
 ہوئی تھالی کھینچ لی تھی۔

سلو ساکت سی بیٹھی ہوئی زمین کی طرف ناگ رہی تھی۔ دھرتی کیوں نہیں  
 پھٹ جاتی کہ وہ اس میں سما جائے اتنی ہتک اس نے اپنی اتنی سی زندگی  
 میں بہت ہتک سہی، بڑی درگت دیکھی تھی مگر آج یہ کانٹا جس طرح اس کے  
 دل میں جھک گیا تھا ویسی کبھی کوئی اور بات نہ چھی تھی۔ گڑ گھر کے اندر منکوں میں  
 بند رکھا ہو تو کتنی ہی موسلا دھار بارش ہو۔ پھر بھی کوئی نقصان نہیں ہوتا،  
 مگر جس وقت وہ دھوپ میں سوکھنے کے لئے باہر پھیلا یا گیا ہو، تب تو پانی  
 کا ایک چھینٹا بھی اسے بالکل خراب کر دے گا۔ ستیا کے دل کے سارے  
 نازک جذبات اس وقت منہ کھولے ہوئے تھے کہ آسمان سے امرت برسو گا۔  
 مگر برسا کیا؟ امرت کی جگہ بس، جو ستیا کے رویں روئیں میں دوڑ گیا۔ اگر زندہ  
 کی طرح لہریں آئیں۔ گھر میں فاقے سے سو رہنا اور بات ہے مگر دعوت کی  
 صف سے اٹھا دیا جانا تو ڈوب مرنے کا مقام ہے۔ ستیا کو یہاں ایک لمحہ

ٹھہرنا بھی برا معلوم ہوا۔ جیسے کوئی اس کا گلا دبائے ہوئے ہو۔ وہ کچھ نہ پوچھ سکی۔  
 سوتا کے دل میں کیا ہے اس وقت وہ قیاس کر رہی تھی۔ بل میں بیٹھا ہوا ساپ  
 کہیں باہر نہ نکل پائے، اس کے پہلے ہی وہ یہاں سے بھاگ جانا چاہتی تھی۔  
 کیسے بھاگے؟ کیا بہانہ کرے؟ اس کی جان کیوں نہیں نکل جاتی؟  
 منہ آتے تو شہ خانے کی کچی اٹھالی کہ سلیا کے ناشتہ کے لئے کچھ  
 نکال لائے، مگر دم بخود سا کھڑا ہوا تھا۔ ادھر سلیا کا سانس معلق تھا، جیسے سر پر  
 ننگی تلوار لٹک رہی ہو۔

سونا کی نظر میں سب سے بڑا گناہ کسی مرد کا دوسری عورت کو اور کسی  
 عورت کا دوسرے مرد کو تاکنا تھا۔ اس خطا کے لئے اس کے پاس کوئی  
 معافی نہ تھی۔ ڈاکہ، قتل، جھل، کوئی جرم اتنا سنگین نہ تھا۔ مٹی دل نگی کو وہ  
 بُرا سمجھتی تھی، اگر علانیہ ہو، مگر پوشیدہ مذاق کو بھی وہ قابل گرفت سمجھتی تھی  
 بچپن ہی سے وہ بہت سی رواجی باتیں جاننے اور سمجھنے لگی تھی ہوئی کو جب  
 کبھی باہر سے گھر آنے میں دیر ہو جاتی تھی اور دھینا کو پتہ لگ جاتا تھا کہ وہ  
 دلاری کی دوکان پر گیا تھا۔ خواہ تمباکو ہی لینے کیوں نہ گیا ہو۔ تو وہ کئی کئی روز  
 تک ہوئی سے بولتی نہ تھی۔ اور نہ گھر کا کوئی کام کاج کرتی تھی۔ ایک مرتبہ  
 وہ اسی بات پر اپنے میکے بھاگ گئی تھی۔ وہی خیال سونا میں زیادہ تر قی کر گیا  
 تھا۔ جب تک اس کا بیاہ نہ ہوا تھا وہ خیال اتنا زبردست نہ تھا۔ مگر بیاہ  
 ہو جانے کے بعد تو اس میں کافی پختگی اور مضبوطی آگئی تھی ایسے عورتوں کو  
 کی اگر کھال بھی پھینچ لی جائے تو اسے رحم نہ آتا تھا۔ عشق کے لئے ازدواجی  
 دائرے کے باہر اس کی نظر میں کوئی جگہ نہ تھی۔ عورت مرد کا ایک دوسری  
 کے متعلق جو عین فرض ہے اسی کو وہ عشق سمجھتی تھی۔ پھر سونا سے تو اس کا